

# LEHEN IL-MALTI

MAHRUG mill-“GHAQDA TAL-MALTI” (UNIVERSITA’).

APRIL-GUNJU 1946.

IS-SITTAX-IL SENA

Għadd 182-184.

## E. B. VELLA

*Il-moviment Malti tilef wiehed mill-aqwa ħbieb kittieba tiegħu — E. B. Vella, storjografu u awtur tal-kotba Gabra ta’ Ward.*

*L-aħħar li rajnieh xi jumejn qabel ma miet. Ma’ l-aħħar għafsa ta’ l-id, donnha l-aħħar tislma tiegħu lilna bħala ħbiebu fisser l-għoqla tiegħu mhux li kien ser imut, imma li ma kienx sa jilhaq jara mitmuma u stampata L-Istorja ta’ l-Imdina li kien ilu jaħdem is-snin fiha. Quddiemna ibnu Eustace wiegħdu li kellu jtemmhulu hu dan ix-xogħol u missieru kien donnu thenna.*

*Raġel mill-aħjar, habrieki u studjuż, E. B. Vella lahaq mela post fl-istorja tal-kitba Maltija. F’ħarġa oħra nqibu kitba itwal fuqu.*

*Għalissa nfakkru mewtu b’dan is-sunett sabiħ li kitiblu Dun Karm u li kien ferhan bih ħafna u li qatt kien ħolom, kif lanqas ħlomna aħna, li kellu jservi bħala epitaffju tal-mewt tiegħu.*

*L-“Għaqda” taqti l-għomor lil martu, uliedu u qrabatu.*

Malti tassew! Malti fil-qalb, habbejtha

Lil din l-art ekejkna fejn twelidt tarbija;

Fraħt bil-gmiel li jlibbisha w qatt ma nsejtha.

Fejn kienet xierqa, l-kelma tal-foħrija.

Malti fil-ħsieb, oh b’liema reqqa flejtha

Id-damma mżewqa tal-grajjiet Maltija!

Kemm qassamtha sabiħ, u kemm għanejtha

B’kitbiet mirquma ü bid-dehen mimlija!

U Malti wkoll f’għamilek, qatt ma tegħja

Tgħallem lil għajrek dak li tgħallimt int,

Biex tajfa aħjar fiż-żgħar u l-kbar tithejja.

Aghnet hekk ’il quddiem u s-Sema miegħek :

Għad joktor dak li int bil-għaqal ħzint :

Oħrajn għad jimxu fuq il-passi tiegħek.